

Talba għal deċiżjoni preliminari mressqa mill-Hoge Raad der Nederlanden (Il-Pajjiżi l-Baxxi) fit-8 ta' Awwissu 2012 — X BV, parti oħra fil-proċedura: Minister van Financiën

(Kawża C-380/12)

(2012/C 303/34)

Lingwa tal-kawża: l-Olandiż

Qorti tar-rinviju

Hoge Raad der Nederlanden

Partijiet fil-kawża prinċipali

Apellanti fil-kassazzjoni: X BV

Parti oħra fil-proċedura: Minister van Financiën

Domandi preliminari

- (1) Taht in-nota 1, li tinsab fil-Kapitolu 25 tas-Sistema Armonizzata, il-kliem "jnehhu l-impuritajiet" ikopri t-tnehhija minn prodott kimiku partikolari fi stat mhux raffinat ta' ċerti particelli kimiċi li huma inklużi fih minhabba f'ċirkustanzi naturali, u fil-każ fejn it-tnehhija ssir bil-ghan li jissahhu proprjetajiet naturali (speċifiċi) tal-prodott minerali li qabel iddghajef minhabba f'dawk iċ-ċirkustanzi naturali?
- (2) Jekk fuq il-bażi tar-risposta għad-domanda 1 ta' hawn fuq, jista' jiġi stabbilit li hemm it-tnehhija ta' impuritajiet fis-sens tan-nota 1 li tinsab fil-Kapitolu 25, fid-dawl ta' liema kriterji għandu jiġi stabbilit jekk prodott minerali estratt bħat-trab li jibblidja, wara t-tlahliħ bl-aċidu sulfuriku u l-ilma, jistax jibqa' kklassifikat fuq il-bażi tal-imsemmija nota taht l-intestatura 2508 40 00 tan-Nomenklatura Magħquda u ma għandux jitqies bħala prodott tal-industrija kimika fis-sens fil-Kapitolu 38 tas-Sistema Armonizzata?

Appell ippreżentat fid-9 ta' Awwissu 2012 minn I Marchi Italiani Srl mis-sentenza mogħtija mill-Qorti Ġenerali (Is-Seba' Awla) fit-28 ta' Ġunju 2012, fil-Kawża T-133/09, I Marchi Italiani u Basile vs UASI — Osra

(Kawża C-381/12 P)

(2012/C 303/35)

Lingwa tal-kawża: it-Taljan

Partijiet

Apellanti: I Marchi Italiani Srl (rappreżentanti: L. Militerni u G. Militerni, avukati)

Partijiet oħra fil-proċedura: Uffiċċju għall-Armonizzazzjoni fis-Suq Intern (Trade marks u Disinni), Osra SA

Talbiet tal-appellanti

- Tannulla parzjalment id-deċiżjoni tal-Qorti Ġenerali tal-Unjoni Ewropea inkwantu din ħadhet ir-rikors ippreżentat minn I Marchi Italiani s.r.l. u kkundannat lil I Marchi Italiani s.r.l. għall-ispejjeż, minbarra dawk li jirrigwardaw ir-rinunzja għall-atti.
- tilqa' parzjalment il-talbiet imressqa quddiem il-Qorti Ġenerali tal-Unjoni Ewropea u, konsegwentement, tannulla d-deċiżjoni mogħtija mit-Tieni Bord tal-Appell, tad-9 ta' Jannar 2009, innotifikata lill-appellanti fit-30 ta' Jannar 2009, fil-Każ R 502/2008, bejn I Marchi Italiani S.r.l. u Osra S.A., li kkonfermat id-deċiżjoni tad-Divizjoni tal-Kanċellazzjoni, li laqgħat ir-revoka u d-dikjarazzjoni ta' invalidità tat-trade mark "B Antonio Basile 1952", wara r-rikors ippreżentat minn Osra S.A.;
- tikkundanna lill-UASI għar-rimbors tal-ispejjeż, tad-drittijiet u tal-onorarji, skont il-liġi.

Aggravji u argumenti prinċipali

- (1) Ksur tal-Artikolu 135(4) tar-Regoli tal-Proċedura tal-Qorti Ġenerali, inkwantu l-Qorti Ġenerali wettqet żball ta' liġi meta ddikjarat li d-dokumenti mressqa mir-rikorrenti għandhom jiġu skartati mingħajr il-ħtieġa li jiġi eżaminat il-valur probatorju tagħhom, kif ukoll li l-argumenti dwar ir-reputazzjoni tat-trade mark ikkontestata u dwar il-prinċipju ta' *bona fide* huma inammissibbli.
- (2) Ksur tal-Artikolu 53(2) tar-Regolament Nru 40/94 ⁽¹⁾ (li sar l-Artikolu 54(2) tar-Regolament Nru 207/2009 ⁽²⁾), inkwantu l-Qorti Ġenerali wettqet żball meta iddikjarat li għaddew inqas minn 5 snin bejn id-data ta' reġistrazzjoni tat-trade mark u d-data li fiha tressqet it-talba għal dikjarazzjoni ta' invalidità u li, għaldaqstant, id-data tal-applikazzjoni għal reġistrazzjoni tat-trade mark Komunitarja hija irrilevanti.
- (3) Ksur tal-Artikolu 8(1)(b) tar-Regolament Nru 40/94, inkwantu l-Qorti Ġenerali wettqet żball meta sostniet li kien jeżisti xebh bejn it-trade marks kunfligġenti u għalhekk applikat b'mod żbaljat din id-dispożizzjoni billi kkonkludiet li kienet teżisti probabbiltà ta' konfużjoni.

⁽¹⁾ Regolament tal-Kunsill (KE) Nru 40/94, tal-20 ta' Diċembru 1993, dwar it-trade mark Komunitarja (GU Edizzjoni Speċjali bil-Malti, Kapitolu 17, Vol. 1, p. 146)

⁽²⁾ Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (GU L 78, p. 1)